

కృష్ణ యజుర్వేదీయ తైత్తిరీయ సంహితా

॥అథ చతుర్థ కాణ్డే పంచమః ప్రశ్నః॥

హరిః ఓమ్॥ నమస్తే రుద్ర మన్యవ ఉతో త ఇషవే నమః॥ నమస్తే అస్తు ధన్వనే
బాహుభ్యాముత తే నమః॥ యా త ఇషుః శివతమా శివం బభూవ తే ధనుః॥ శివా శరవ్యా
యా తవ తయా నో రుద్ర మృడయ॥ యా తే రుద్ర శివా తనూరఘోరాఽపాపకాశినీ
తయా నస్తనువా శంతమయా గిరిశన్తాభి చాకశీహి॥ యామిషుం గిరిశన్త హస్తే [౧]
బిభర్ష్యస్తవే శివాం గిరిత్ర తాం కురు మా హిగ్ంసీః పురుషం జగత్॥ శివేన వచసా త్వా
గిరిశాఽచ్చా వదామసి॥ యథా నః సర్వమిజ్జగదయక్తుగ్ం సుమనా అసత్॥
అధ్యవోచదధివక్తా ప్రథమో ధైవ్యో భిషక్॥ అహిగ్శ్చ సర్వాఞ్జంభయన్థ సర్వాశ్చ
యాతుధాన్యః॥ అసౌ యస్తామ్రో అరుణ ఉత బభ్రుః సుమజ్గలః॥ యే చేమాగ్ం రుద్రా
అభితో దిక్షు [౨] శ్రితాః సహస్రశోఽపైషాగ్ం హేడ ఈమహే॥ అసౌ యోఽవసర్పతి నీలగ్రీవో
విలోహితః॥ ఉత్తైనం గోపా అదృశన్నదృశన్నదహార్యః॥ ఉత్తైనం విశ్వా భూతాని స దృష్ట్వా
మృడయాతి నః॥ నమో అస్తు నీలగ్రీవాయ సహస్రాక్షాయ మీధుషే॥ అథో యే అస్య
సత్వానోఽహం తేభ్యోఽకరం నమః॥ ప్ర ముఞ్చ ధన్వనస్త్వముభయోరార్త్నియోర్రాజ్యమ్॥
యాశ్చ తే హస్త ఇషవః [౩] పరా తా భగవో వప॥ అవతత్య ధనుస్త్వగ్ం సహస్రాక్ష
శతేషుధే॥ నిశీర్య శల్యానాం ముఖా శివో నః సుమనా భవ॥ విజ్యం ధనుః కపర్దినో విశల్యో
బాణవాగ్ం ఉత॥ అనేశన్నస్యేషవ ఆభురస్య నిషజ్గధిః॥ యా తే హేతిర్మీధుష్టమ హస్తే
బభూవ తే ధనుః॥ తయాఽస్మాన్ విశ్వతస్త్వమయక్షమయా పరి బృజ॥ నమస్తే
అస్త్యాయుధాయాఽనాతతాయ ధృష్టవే ఉభాభ్యాముత తే నమో బాహుభ్యాం తవ
ధన్వనే॥ పరి తే ధన్వనో హేతిరస్మాన్ప్రణక్తు విశ్వతః॥ అథో య ఇషుధిస్తవాఽరే అస్మన్ని

ధే॑హి తమ్॑||[౪]

హస్తే॑ దిక్ష్యే॑షవ ఉ॒భాభ్యాం ద్వావి॑గ్ంశతిశ్చ॑||4.5.1||

న॒మో హి॑రణ్య॒బాహవే॑ సే॒నాస్యే॑ ది॒శాం చ ప॑తయే॒ నమో॑ న॒మో వృ॑క్షే॒భ్యో హరి॑కేశే॒భ్యః
ప॒శూనాం॑ ప॒తయే॑ న॒మో నమః॑ స॒స్పి॒శ్జరాయ॑ త్విషీ॒మతే॑ పథీ॒నాం ప॑తయే॒ నమో॑ న॒మో
బ॒భ్నుశాయ॑ వి॒వ్యాధి॑నే॒కన్తానాం॑ ప॒తయే॑ న॒మో నమో॑ హరి॑కేశాయోపవీ॒తినే॑ పు॒ష్పానాం॑
ప॒తయే॑ న॒మో నమో॑ భ॒వస్య॑ హే॒త్యై జగ॑తాం ప॒తయే॑ న॒మో నమో॑ రు॒ద్రాయాఽత॑తావి॒సే
క్షే॒త్రాణాం॑ ప॒తయే॑ న॒మో నమః॑ సూ॒తాయాఽహ॑న్త్యా॒య వనా॑నాం ప॒తయే॑ న॒మో నమో॑ [౫]
రో॒హితాయ॑ స్థ॒పతయే॑ వృ॒క్షాణాం॑ ప॒తయే॑ న॒మో నమో॑ మ॒న్త్రిణే॑ వాణి॒జాయ॑ క॒క్షాణాం॑
ప॒తయే॑ న॒మో నమో॑ భు॒వంతయే॑ వారి॒వస్కృ॑తాయౌషధీ॒నాం ప॑తయే॒ నమో॑ నమః॑
ఉ॒చ్చైర్ఘోషా॑యాఽకృ॒న్దయతే॑ పత్తి॒నాం ప॑తయే॒ నమో॑ నమః॑ కృ॒ధస్స॒వీతాయ॑ ధా॒వతే॑
స॒త్వనాం॑ ప॒తయే॑ నమః॑||[౬]

వనా॑నాం ప॒తయే॑ న॒మో నమః॑ ఏ॒కాన్త త్రి॑గ్ంశచ్ఛ॑||4.5.2||

నమః॑ స॒హమా॑నాయ ని॒వ్యాధి॑న ఆ॒వ్యాధి॑నీ॒నాం ప॑తయే॒ నమో॑ నమః॑ కకు॒భాయ॑ ని॒షజ్గి॑ణే
స్తే॒నానాం॑ ప॒తయే॑ న॒మో నమో॑ ని॒షజ్గి॑ణ ఇ॒షుధి॑మతే॒ తస్క॑రా॒ణాం ప॑తయే॒ నమో॑ న॒మో
వ॒శ్చతే॑ పరి॒వశ్చతే॑ స్తాయూ॒నాం ప॑తయే॒ నమో॑ న॒మో ని॒చేర॑పే పరి॒చరా॑యాఽర॒ణ్యానాం॑
ప॒తయే॑ న॒మో నమః॑ సృ॒కావి॑భ్యో జి॒ఘాగ్ం స॒ద్యో ము॑ష్ణతాం ప॒తయే॑ న॒మో
న॒మోఽసి॑మద్యో॒ నక్తం॑ చ॒రద్భ్యః॑ ప్ర॒కృన్తా॑నాం ప॒తయే॑ న॒మో నమః॑ ఉ॒ష్ణీషి॑ణే గిరి॒చరాయ॑
కు॒లుశ్చా॑నాం ప॒తయే॑ న॒మో నమః॑ [౭] ఇ॒షుమద్యో॒ ధన్వా॑వి॒భ్యశ్చ వో॑ న॒మో నమః॑
ఆ॒తన్వా॑సే॒భ్యః ప్ర॒తిద॑ధాసే॒భ్యశ్చ వో॑ న॒మో నమః॑ ఆ॒యచ్ఛద్యో॒ వి॒సృ॑జద్భ్యశ్చ వో॑ న॒మో
న॒మోఽస్యద్యో॒ వి॒ధ్యద్భ్యశ్చ వో॑ న॒మో నమః॑ ఆ॒సీసే॑భ్యః శయాసే॒భ్యశ్చ వో॑ న॒మో నమః॑

స్వపద్యో జాగ్రద్భ్యశ్చ వో నమో నమస్తిష్ఠద్యో ధావద్భ్యశ్చ వో నమో నమః సభాభ్యః
 సభాపతిభ్యశ్చ వో నమో నమో అశ్వేభ్యోఽశ్వపతిభ్యశ్చ వో నమః॥[౮]
 కులుశ్శానాం పతయే నమో నమోఽశ్వపతిభ్యస్త్రీణి చ॥4.5.3॥

నమ ఆవ్యాధినీభ్యో వివిధ్యన్తిభ్యశ్చ వో నమో నమ ఉగణాభ్యస్త్రుగ్ంహతీభ్యశ్చ వో నమో
 నమో గృధ్రేభ్యో గృధ్రపతిభ్యశ్చ వో నమో నమో వ్రాతేభ్యో వ్రాతపతిభ్యశ్చ వో నమో నమో
 గణేభ్యో గణపతిభ్యశ్చ వో నమో నమో విరూపేభ్యో విశ్వరూపేభ్యశ్చ వో నమో నమో
 మహద్భ్యః క్షుల్లకేభ్యశ్చ వో నమో నమో రథిభ్యోఽరథేభ్యశ్చ వో నమో నమో రథేభ్యో [౯]
 రథపతిభ్యశ్చ వో నమో నమః సేనాభ్యః సేనానిభ్యశ్చ వో నమో నమః క్షత్త్రుభ్యః
 సంగ్రహీతృభ్యశ్చ వో నమో నమస్తక్షభ్యో రథకారేభ్యశ్చ వో నమో నమః కులాలేభ్యః
 కర్మారేభ్యశ్చ వో నమో నమః పుశ్జష్టేభ్యో నిషాదేభ్యశ్చ వో నమో నమ ఇషుకృద్భ్యో
 ధన్వకృద్భ్యశ్చ వో నమో నమో మృగయుభ్యః శ్వనిభ్యశ్చ వో నమో నమః శ్వభ్యః
 శ్వపతిభ్యశ్చ వో నమః॥[౧౦]
 రథేభ్యః శ్వపతిభ్యశ్చ ద్వే చ॥4.5.4॥

నమో భవాయ చ రుద్రాయ చ నమః శర్వాయ చ పశుపతయే చ నమో నీలగ్రీవాయ చ
 శితికణాయ చ నమః కపర్దిసే చ వ్యుష్టకేశాయ చ నమః సహస్రాక్షాయ చ శతధన్వసే చ
 నమో గిరిశాయ చ శిపివిష్ణాయ చ నమో మీథుష్ఠమాయ చేషుమతే చ నమో హ్రస్వాయ
 చ వామనాయ చ నమో బృహతే చ వర్షీయసే చ నమో వృద్ధాయ చ సంవృద్ధసే చ
 [౧౧] నమో అగ్రియాయ చ ప్రథమాయ చ నమ ఆశవే చాఽజిరాయ చ నమః
 శీఘ్రియాయ చ శీఘ్రాయ చ నమ ఊర్మాయ చాఽవస్వన్యాయ చ నమః స్తోత్రస్యాయ
 చ ద్వీప్యాయ చ॥[౧౨]

సం॑వృ॒ద్ధ్వ॑నే॒ చ॒ ప॒శ్చవి॑గ్గో॒శతి॑శ్చ॥4.5.5॥

న॒మో జ్యేష్ఠా॑య॒ చ॒ కని॑ష్ఠా॒య॒ చ॒ న॒మః పూ॑ర్వ॒జాయ॑ చా॒పర॑జాయ॒ చ॒ న॒మో
మ॒ధ్యమా॑య॒ చా॒పగ॑ల్భాయ॒ చ॒ న॒మో జ॒ఘన్యా॑య॒ చ॒ బు॒ద్ధియా॑య॒ చ॒ న॒మః
సో॒భ్యా॑య॒ చ॒ ప్ర॒తిస॑ర్యా॒య॒ చ॒ న॒మో యా॑మ్యా॒య॒ చ॒ క్షే॒మ్యా॑య॒ చ॒ న॒మ ఉ॑ర్వర్యా॒య॒ చ॒
ఖ॒ల్యా॑య॒ చ॒ న॒మః శ్లో॒క్యా॑య॒ చా॒వసా॑న్యా॒య॒ చ॒ న॒మో వ॑న్యా॒య॒ చ॒ క॒క్ష్యా॑య॒ చ॒ న॒మః
శ్ర॒వాయ॑ చ॒ ప్ర॒తిశ్ర॑వాయ॒ చ॒ [03] న॒మ ఆ॑శు॒షేణా॑య॒ చా॒కశు॑రథాయ॒ చ॒ న॒మః శూ॑రాయ॒
చా॒వభి॑న్దతే॒ చ॒ న॒మో వ॒ర్మిణే॑ చ॒ వ॒రూ॒ధినే॑ చ॒ న॒మో బి॒ల్మినే॑ చ॒ క॒వచి॑నే॒ చ॒ న॒మః
శ్రు॒తాయ॑ చ॒ శ్రు॒తసే॑నాయ॒ చ॥[04]

ప్ర॒తిశ్ర॑వాయ॒ చ॒ ప॒శ్చవి॑గ్గో॒శతి॑శ్చ॥4.5.6॥

న॒మో దు॑న్దు॒భ్యా॑య॒ చా॒కహ॑నన్యా॒య॒ చ॒ న॒మో ధృ॑ష్ణ॒వే॒ చ॒ ప్ర॒మృ॑శాయ॒ చ॒ న॒మో
దూ॒తాయ॑ చ॒ ప్ర॒హితా॑య॒ చ॒ న॒మో ని॒షజ్గి॑ణే॒ చే॒షు॒ధిమ॑తే॒ చ॒ న॒మస్తీ॒క్షేష॑వే॒ చా॒కయ॑ు॒ధినే॑
చ॒ న॒మః స్వా॑యు॒ధాయ॑ చ॒ సు॒ధన్వ॑నే॒ చ॒ న॒మః స్రు॑త్యా॒య॒ చ॒ ప॒థ్యా॑య॒ చ॒ న॒మః
కా॒ట్యా॑య॒ చ॒ నీ॒ప్యా॑య॒ చ॒ న॒మః సూ॑ద్యా॒య॒ చ॒ సర॑స్యా॒య॒ చ॒ న॒మో నా॑ద్యా॒య॒ చ॒
వైశ॑న్తాయ॒ చ॒ [05] న॒మః కూ॑ప్యా॒య॒ చా॒వట్యా॑య॒ చ॒ న॒మో వ॒ర్ష్యా॑య॒ చా॒వర్ష్యా॑య॒ చ॒
న॒మో మే॒ఘ్యా॑య॒ చ॒ వి॒ద్యుత్యా॑య॒ చ॒ న॒మ ఈ॑ద్రియా॒య॒ చా॒కత॑ప్యా॒య॒ చ॒ న॒మో
వా॒త్యా॑య॒ చ॒ రే॒ష్మియా॑య॒ చ॒ న॒మో వా॒స్తవ్యా॑య॒ చ॒ వా॒స్తుపా॑య॒ చ॥[06]

వైశ॑న్తాయ॒ చ॒ త్రి॑గ్గో॒శచ్ఛ॑॥4.5.7॥

న॒మః సో॒మాయ॑ చ॒ రు॒ద్రాయ॑ చ॒ న॒మస్తా॑మ్రాయ॒ చా॒రుణా॑య॒ చ॒ న॒మః శ॒ఙ్గా॑య॒ చ॒
ప॒శుప॑తయే॒ చ॒ న॒మ ఉ॒గ్రాయ॑ చ॒ భీ॒మాయ॑ చ॒ న॒మో అ॒గ్రే॒వధా॑య॒ చ॒ దూ॑రే॒వధా॑య॒ చ॒

న॒మో హ॒స్త్రి చ హ॒నీ॒య॒సే చ న॒మో వృ॒క్షే॒భ్యో హ॒రి॒కే॒శే॒భ్యో న॒మస్తా॒రాయ॒ నమః॑ శం॒భవే॑ చ
 మ॒యోభ॑వే చ నమః॑ శం॒కరాయ॑ చ మ॒యస్క॒రాయ॑ చ నమః॑ శి॒వాయ॑ చ శి॒వత॑రాయ చ
 [౧౭] న॒మస్తీ॒ర్థాయ॑ చ కూ॒ల్యాయ॑ చ నమః॑ పా॒ర్యాయ॑ చా॒వా॒ర్యాయ॑ చ నమః॑
 ప్ర॒తర॑ణాయ చో॒త్తర॑ణాయ చ నమ॑ ఆ॒తా॒ర్యాయ॑ చా॒లా॒ద్యాయ॑ చ నమః॑ శ॒ష్పాయ॑ చ
 ఫే॒న్యాయ॑ చ నమః॑ సి॒కత్యా॑య చ ప్ర॒వా॒హ్యాయ॑ చ||[౧౮]

శి॒వత॑రాయ చ త్రి॒గ్ంశ॑చ్ఛ||4.5.8||

న॒మ ఇ॒రి॒ణ్యాయ॑ చ ప్ర॒ప॒థ్యాయ॑ చ నమః॑ కి॒గ్ంశి॒లాయ॑ చ క్ష॒య॒ణాయ॑ చ నమః॑ క॒ప॒ర్ది॒సే
 చ పు॒ల॒స్తయే॑ చ న॒మో గో॒ష్పాయ॑ చ గృ॒హ్యాయ॑ చ న॒మస్త॒ల్పాయ॑ చ గే॒హ్యాయ॑ చ
 నమః॑ కా॒ట్యాయ॑ చ గ॒హ్వరే॒ష్పాయ॑ చ న॒మో హృ॒ద॒య్యాయ॑ చ ని॒వే॒ష్పాయ॑ చ నమః॑
 పా॒గ్ంస॒వ్యాయ॑ చ ర॒జ॒స్యాయ॑ చ నమః॑ శు॒ష్కాయ॑ చ హ॒రి॒త్యాయ॑ చ న॒మో లో॒ప్యాయ॑
 చో॒ల॒ప్యాయ॑ చ [౧౯] న॒మ ఊ॒ర్వాయ॑ చ సూ॒ర్యాయ॑ చ నమః॑ ప॒ర్యాయ॑ చ
 ప॒ర్ణశ॒ద్యాయ॑ చ న॒మోఽప॒గుర॑మా॒ణాయ॑ చా॒భి॒ఘ్నతే॑ చ న॒మ ఆ॒క్ష్ఠి॒దతే॑ చ ప్ర॒క్ష్ఠి॒దతే॑ చ
 న॒మో వః॑ కి॒రి॒కే॒భ్యో దే॒వానా॑గ్ం హృ॒దయే॑భ్యో న॒మో వి॒క్షీ॒ణకే॒భ్యో న॒మో వి॒చి॒న్వత్కే॒భ్యో న॒మ
 ఆ॒నిర్హ॑తేభ్యో న॒మ ఆమీ॑వత్కే॒భ్యః||[౨౦]

ఉ॒ల॒ప్యాయ॑ చ త్ర॒యస్త్రీ॑గ్ంశచ్ఛ||4.5.9||

ద్రా॒పే అ॒న్ధస॒స్పతే॑ ద॒రి॒ద్రన్మీ॑లలో॒హిత॑| ఏ॒షాం పు॒రు॒షా॒ణామే॒షాం ప॒శూ॒నాం మా భే॒ర్మాఽరో॒మో
 ఏ॒షాంకి॑ంచనాఽమ॒మత్|| యా తే రు॒ద్ర శి॒వా త॒నూః శి॒వా వి॒శ్వా॒హభే॑షజీ| శి॒వా రు॒ద్రస్య
 భే॑షజీ తయా నో మృ॒డ జీ॒వసే॑|| ఇ॒మాగ్ం రు॒ద్రాయ॑ త॒వసే॑ క॒ప॒ర్ది॒సే క్ష॒యద్యో॒రాయ॑
 ప్ర॒భరా॑మహే మతిమ్| యథా నః శ॒మ॒సద్వి॒పదే॑ చతు॒ష్పదే॑ వి॒శ్వం పు॒ష్టం గ్రా॒మే అ॒స్మి-
 [౨౧] న్ననా॑తురమ్|| మృ॒డా నో రు॒ద్రోత॑ నో మ॒యస్కృ॑ధి క్ష॒యద్యో॒రాయ॑ న॒మసా॑ విధే॒మ

తే॥ యచ్చం చ యోశ్చ మనురాయజే పితా తదశ్యామ తవ రుద్ర ప్రణీతౌ॥ మా నో
 మహాంతముత మా నో అర్భకం మా న ఉక్షంతముత మా న ఉక్షితమ్॥ మా నో వధీః
 పితరం మోత మాతరం ప్రియా మా నస్తనువో [౨౨] రుద్ర రీరిషః॥ మా నస్తోకే తనయే
 మా న ఆయుషి మా నో గోషు మా నో అశ్వేషు రీరిషః॥ వీరాన్మా నో రుద్ర భామితో
 వధీర్హవిష్మంతో నమసా విధేమ తే॥ ఆరాత్తే గోఘ్ను ఉత పూరుషఘ్ను క్షయద్వీరాయ
 సుమ్నమస్మి తే అస్తు॥ రక్షా చ నో అధి చ దేవ బ్రూహ్యధా చ నః శర్మ యచ్చ
 ద్విబర్హాః॥ స్తుహి [౨౩] శ్రుతం గర్తసదం యువానం మృగం న భీమముపహత్నుముగ్రమ్॥
 మృడా జరిత్రే రుద్ర స్తవానో అన్యం తే అస్మన్ని వపన్తు సేనాః॥ పరి ణో రుద్రస్య
 హేతిర్వృణక్తు పరి త్వేషస్య దుర్మతిరఘాయాః॥ అవ స్థిరా మఘవద్భ్యస్తనుష్వ
 మీధ్వస్తోకాయ తనయాయ మృడయ॥ మీధుష్వమ శివతమ శివో నః సుమనా భవ
 పరమే వృక్ష ఆయుధం నిధాయ కృత్తిం వసాన ఆ చర పినాకం [౨౪] బిభృదా గహి॥
 వికిరిద విలోహిత నమస్తే అస్తు భగవః॥ యాస్తే సహస్రగ్ం హేతయోఽన్యమస్మన్ని వపన్తు
 తాః॥ సహస్రాణి సహస్రధా బాహువోస్తవ హేతయః॥ తాసామీశానో భగవః పరాచీనా ముఖా
 కృధి॥[౨౫]

అస్మిగ్ స్తనువః స్తుహి పినాకమేకాన్మ త్రిగ్ంశచ్చ॥4.5.10॥

సహస్రాణి సహస్రశో యే రుద్రా అధి భూమ్యామ్॥ తేషాగ్ం సహస్రయోజనేఽవ ధన్వాని
 తన్మసి॥ అస్మిన్మహత్యర్ణవేఽన్తరిక్షే భవా అధి॥ నీలగ్రీవాః శితికణ్ఠాః శర్వా అధః క్షమాచరాః॥
 నీలగ్రీవాః శితికణ్ఠా దివగ్ం రుద్రా ఉపశ్రితాః॥ యే వృక్షేషు సస్పిజ్జరా నీలగ్రీవా విలోహితాః॥
 యే భూతానామధిపతయో విశిఖాసః కపర్దినః॥ యే అన్నేషు వివిధ్యన్తి పాత్రేషు పిబతో
 జనాన్॥ యే పథాం పథిరక్షయ ఐలబృదా యవ్యుధః॥ యే తీర్థాని [౨౬] ప్రచరన్తి సృకావన్తో
 నిషజ్గిణః॥ య ఏతావంతశ్చ భూయాగ్ంసశ్చ దిశో రుద్రా వితస్థిరే॥ తేషాగ్ం

సహస్రయోజనే॑వ ధన్వా॑ని తన్మ॑సి॥ నమో॑ రుద్రే॑భ్యో యే పృ॑థి॒వ్యాం యే॑న్తరి॑క్షే యే ది॒వి
 యే॑షామ॒న్నం వాతో॑ వర్ష॑మిష॒వస్తే॑భ్యో దశ॒ ప్రాచీ॑ర్దశ॒ దక్షి॑ణా దశ॒
 ప్రతీ॑చీర్దశోదీ॑చీర్దశోర్ధ్వాస్తే॑భ్యో నమ॑స్తే నో మృ॒డయ॑న్తు తే యం ద్వి॒ష్మో యశ్చ॑ నో ద్వే॒ష్టి
 తం వో జమ్భే॑ దధామి॥ [౨౭]

తీర్థా॑ని యశ్చ॑ షట్స॑॥4.5.11॥

నమ॑స్తే రుద్ర॑ నమో॑ హిర॑ణ్యబాహవే॑ నమః॑ సహ॑మానాయ॑ నమ॑ ఆ॒వ్యాధి॑నీ॒భ్యో నమో॑ భ॒వాయ॑ నమో॑ జ్యేష్ఠా॑య నమో॑
 దు॒స్సభ్యా॑య నమః॑ సో॒మాయ॑ నమ॑ ఇరి॑ణ్యాయ॑ ద్రావే॑ సహస్ర॑ణ్యేకాదశ॑॥11॥

నమ॑స్తే రుద్ర॑ నమో॑ భ॒వాయ॑ ద్రా॒పో సప్త॑విగ్ంశతిః॑॥27॥

నమ॑స్తే రుద్ర॑ తం వో జంభే॑ దధామి॥

॥హరిః॑ ఓమ్॥

॥శ్రీ కృష్ణార్పణమస్తు॥

॥ఇతి చతుర్థ కాణ్డే పంచమ ప్రశ్నః॥